

**धडगांव व अक्कलकुवा विशेष कृती कार्यक्रमासाठी
राज्य योजनेतर्गत अर्थसंकल्पित निधी वितरीत
करणेबाबत.**

महाराष्ट्र शासन

आदिवासी विकास विभाग

शासन निर्णय क्र. विकृका-२००८/प्र.क्र.१२/का.६

मंत्रालय विस्तार, मुंबई ४०० ०३२.

दिनांक : - ३१ जानेवारी, २००८.

वाचा : शासन निर्णय, आदिवासी विकास विभाग, क्र.बीयुडी-२०००/प्र.क्र.६२/का.७, दि.१८.१.२००८.

शासन निर्णय : नंदूरबार जिल्ह्यातील धडगांव व अक्कलकुवा या दुर्गम व अतिमागासलेल्या तालुक्यांना विविध सोयी उपलब्ध करून देण्याच्या दृष्टीकोनातून आदिवासी विकास विभाग, शासन निर्णय, क्र.टिएसपी-२००४/प्र.क्र.३८/का.६, दि.२४.८.२००४ अन्वये विशेष कृती कार्यक्रमास मान्यता प्रदान करण्यात आलेली आहे.

२. या विशेष कृती कार्यक्रमांतर्गत वन विभागाच्या पडीक जमिनीवर संयुक्त वन व्यवस्थापन कार्यक्रमांतर्गत सदर योजना राबविण्याची आहे. सदर योजनेसाठी रु.४००.०० लक्ष पुरवणी मागणीचा प्रस्ताव वन विभागामार्फत मंजूरीसाठी सादर करण्यात आला होता. त्यास विधी मंडळाने मान्यता दिलेली आहे.

३. आता महाराष्ट्र (तृतीय पुरवणी) विनियोजन अधिनियम, २००७ (सन २००७ चा महाराष्ट्र अधिनियम क्र.२९) म्हणून महाराष्ट्र शासन राजपत्र असाधारण, भाग-४, दि.१०.१२.२००७ हा पारित झाला असून या योजनेसाठी संदर्भाधीन दि.१८.१.२००८ च्या शासन निर्णयान्वये रु.४००.०० लक्ष (रुपये चारशे लक्ष फक्त) इतकी रक्कम प्रधान मुख्य वनसंरक्षक, नागपूर यांच्या अधिनस्त ठेवण्यात आली आहे. सदर रक्कम उपरोक्त शासन निर्णयात नमूद केलेल्या कॅशफ्लोननुसार खर्च करण्यास खालील अटीच्या अधीन राहून या शासन निर्णयान्वये मंजूरी देण्यात येत आहे :-


- १) जमीन वन विभागाच्या मालकीची राहिल.
- २) वन जमिनीवर वन खात्याच्या देखरेखीखाली वृक्ष लागवड करण्यात येईल. वृक्ष लागवड व संवर्धनाची जबाबदारी लाभार्थ्यांची राहिल. प्रत्येक लाभार्थ्याला एक हेक्टर जमीन या कार्यक्रमाखाली वनझाडे व फलझाडे लागवडीसाठी अंकीत करून संयुक्त वन व्यवस्थापनाखाली द्यावी.
- ३) दिलेल्या जमिनीवर ५० टक्के वनझाडे व ५० टक्के फळझाडे लावणे बंधनकारक राहिल.
- ४) संयुक्त वन व्यवस्थापन समितीवर या कार्यक्रमाचे व्यवस्थापन राहिल.
- ५) जळाऊ सरपणाखाली झाडांच्या बारीक सुकलेल्या फांद्या तोडण्याचा अधिकार आदिवासी शेतकऱ्याला राहिल.
- ६) फळझाडांचे १०० टक्के उत्पन्न आदिवासी शेतकऱ्यांचे राहिल.
- ७) आदिवासी शेतकऱ्यांना लागणारे लाकूड वन विभागाच्या परवानगीने एकूण झाडांच्या ५ टक्केपेक्षा जास्त राहणार नाही.

- ८) १०० टक्के झाडे जगविण्याची जबाबदारी आदिवासी शेतकऱ्याची राहिल. त्यात झाडे लावताना खताचा वापर करणे, कुंपण करणे व त्याची आंतर मशागत करणे ही सर्व जबाबदारी संबंधित शेतकऱ्याची राहिल.
- ९) वन जमिनीवरील गवत व अंतर्गत पीक यांच्या उत्पन्नावर आदिवासी शेतकऱ्यांचा १०० टक्के हक्क राहिल.
- १०) लाभार्थ्यांची निवड दारिद्र्य रेषेखालील कुटुंबाच्या यादीतून खालून वर याप्रमाणे आयुक्त, आदिवासी विकास, नाशिक यांनी करावयाची आहे.

वरील बाबीवर होणारा खर्च "मागणी क्र.टि-५-२४०६-वनीकरण व वन्यजीवन-पंचवार्षिक योजनांतर्गत योजना-जनजाती क्षेत्र उपयोगना-०१-वनीकरण-१०१-वनसंरक्षण व विकास-राज्य योजनांतर्गत योजना (०३)(०१) एकात्मिक जंगल विकास कार्यक्रम (२४०६ २०८१) ०२-साधनसामुग्री व पुरवठा" या लेखाशिर्षाखाली खर्ची टाकण्यात यावा व केलेल्या खर्चाबाबतचा अहवाल शासनास सादर करावा.

४. हा शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा सांकेतांक क्रमांक २००८०१३१११४४५८००१असा आहे.

महाराष्ट्राचे राज्यपाल यांच्या आदेशानुसार व नांवाने,


(तु.स.पाटील)
कार्यासन अधिकारी

प्रति,

आयुक्त, आदिवासी विकास, नाशिक.
अपर आयुक्त, आदिवासी विकास, नाशिक.
महालेखापाल (लेखापरीक्षा), महाराष्ट्र-१/२, मुंबई/नागपूर.
महालेखापाल (लेखा व अनुज्ञेयता), महाराष्ट्र-१/२, मुंबई/नागपूर.
जिल्हाधिकारी, नंदूरबार.
मुख्य कार्यकारी अधिकारी, जिल्हा परिषद, नंदूरबार.
जिल्हा कोषागार अधिकारी, नंदूरबार.
प्रकल्प अधिकारी, एकात्मिक आदिवासी विकास प्रकल्प, नंदूरबार/तळोदा.
प्रधान मुख्य वन संरक्षक, महाराष्ट्र राज्य, नागपूर.
वित्त विभाग (व्यय ११/व्यय १४/अर्थ १७), मंत्रालय, मुंबई.
कक्ष अधिकारी (का.७ ,९), आदिवासी विकास विभाग, मंत्रालय, मुंबई.
अवर सचिव, महसूल व वन विभाग, मंत्रालय, मुंबई.
निवड नस्ती (का.६)

प्रत माहितीसाठी अग्रेषित,

मा.मंत्री (आदिवासी विकास) यांचे खाजगी सचिव.
मा.राज्यमंत्री (आदिवासी विकास) यांचे खाजगी सचिव.
मा.सचिव (आदिवासी विकास) यांचे स्वीय सहाय्यक.